

مولانا سید اقتدار احمد صاحب سہسوانی

## صلوٰۃ الرسول صلی اللہ تعالیٰ علیہ وسلم

رسول اللہ صلی اللہ تعالیٰ علیہ وسلم نے فرمایا :

”صلوٰۃ کما رأیتہونی اصلیٰ!“

کہ ”اسی طرح نماز پڑھو، جس طرح تم مجھے نماز پڑھتے دیکھتے ہو!“

نماز دین کا ستون ہے، جس نے اس ستون کو گرہ لایا، گویا اس نے دین کی پوری عمارت کو مسمار کر ڈالا۔ روزِ آخرت سب سے پہلے نماز ہی کا سوال ہوگا۔ مگر افسوس کہ آج کا مسلمان اس کی اہمیت سے واقف نہیں، جو لوگ باقاعدہ نمازی ہیں، ان میں سے بھی اکثر اس فریضہ کو لاعلمی کے باعث سنت کے مطابق ادا کرنے سے قاصر رہتے ہیں۔ درج ذیل مقالہ میں نماز سے متعلق ۲۴۶ مسائل بیان کیے گئے ہیں۔ ہر مسئلہ کتاب و سنت سے مستند ہے۔ ہمیں امید ہے کہ یہ مقالہ قارئین کے لیے انتہائی نفع بخش ثابت ہوگا۔ انشاء اللہ! (ادارہ)

## وضو کا بیان :

- ۱ پہلے مسواک کرے۔ - بخاری مسلم
- ۲ پھر بسم اللہ الرحمن الرحیم پڑھے۔ - ابو داؤد
- ۳ پھر دونوں ہاتھ پنجوں سمیت دھوئے۔ - بخاری مسلم
- ۴ اور ہاتھ کی انگلیوں کا خلال کرے یعنی ایک ہاتھ کی انگلیاں دوسرے ہاتھ کی انگلیوں میں ڈال کر پھرائے۔ - ترمذی
- ۵ اگر انگوٹھی یا پھلتے پینے ہو تو گھما کر اس کے اندر پانی پہنچائے۔ - ابن ماجہ
- ۶ پھر سیدھے ہاتھ میں پانی لے کر کلی کرے بقیہ پانی ناک میں دے۔ - بخاری مسلم
- ۷ سیدھے ہاتھ میں پانی لے کر کلی کرے اور دوبارہ ناک میں پانی دے تو بھی

- جائز ہے۔ - ترمذی
- ۸ اٹے ہاتھ سے ناک نکلے۔ - داری
- ۹ سیدھے ہاتھ میں پانی لے کر دونوں ہاتھوں سے منہ دھوئے (قرآن) بخاری مسلم
- ۱۰ آنکھوں کے کونے اچھی طرح ملے۔ -
- ۱۱ ایک چلو پانی دائرے کے نیچے ڈال کر دائرے کا خلال کرے اسی طرح کہ سیدھے
- ہاتھ کی کھلی ہوئی انگلیاں ایک طرف سے ڈال کر دوسری طرف نکالے۔ - ابوداؤد
- ۱۲ پھر سیدھے ہاتھ کو کہنی سمیت دھوئے۔ - (قرآن) داری
- ۱۳ پھر اٹے ہاتھ کو کہنی سمیت دھوئے۔ - (قرآن) بخاری مسلم
- ۱۴ ہاتھ دھونے میں پانی کہنیوں پر ڈالے۔ - دارقطنی
- ۱۵ پھر سیدھے ہاتھ میں پانی لے کر اٹے ہاتھ پر ڈال کر سر کا مسح کرے۔ - (قرآن) بخاری
- ۱۶ دونوں ہاتھوں کو ہاتھ کے اوپر سے گردن (گڈڑی) تک لے جا کر پھر مانھے
- تک لوٹا لائے۔ -
- ۱۷ اگر صاف بندھا ہو تو سر کے اگلے حصے اور صاف پر اسی طرح مسح کرے۔ - مسلم
- ۱۸ پھر سیدھے ہاتھ سے پانی لے کر اور اٹے ہاتھ پر ڈال کر سیدھے ہاتھ سے
- سیدھے اور اٹے ہاتھ سے اٹے کان کا مسح کرے۔ - ترمذی
- ۱۹ مسح اسی طرح کرے کہ کلمہ والی انگلی سے کان کے اندر اور انگوٹھوں سے
- کان کے باہر یعنی انگوٹھے کان کے نیچے کی طرف سے اوپر کو لے جائے۔ - نسائی
- ۲۰ پھر سیدھے پاؤں کو ٹخنے سمیت۔ اس کے بعد اٹے پاؤں کو ٹخنے سمیت
- دھوئے۔ - (قرآن) بخاری
- ۲۱ پاؤں دھوتے ہوئے پاؤں کی انگلیوں میں اٹے ہاتھ کی چھت انگلی سے
- خلال کرے۔ - ترمذی
- ۲۲ سیدھے ہاتھ میں پانی لے کر باجامہ کی رومالی یا تہبند کی ایسی ہی جگہ
- چھڑکے۔ - ترمذی
- ۲۳ پھر آسمان کی طرف دیکھے۔ - ابوداؤد
- ۲۴ اور پھر یہ دعا پڑھے اَشْهَدُ اَنْ لَّا اِلهَ اِلَّا اللهُ وَحْدَهُ لَا شَرِيكَ لَهُ

وَأَشْهَدُ أَنْ مُحَمَّدًا عَبْدُهُ وَرَسُولُهُ - (مسلم)

”میں گواہی دیتا ہوں کہ اللہ کے سوا کوئی معبود نہیں، وہ اکیلا۔ ہے اس کا کوئی  
ساہمی نہیں اور میں گواہی دیتا ہوں کہ محمد صلی اللہ علیہ وسلم اللہ کے بندے  
اور اس کے رسول ہیں۔“

۲۵ اس کے بعد یہ بھی پڑھے۔ ”اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ

الْمُتَّطَهِّرِينَ“ (ترمذی)

”اے اللہ تو مجھے ان لوگوں میں سے کر دے جو خوب توبہ کرتے ہیں اور خوب  
پاکی حاصل کرتے ہیں۔“

۲۶ وضو میں بال کے برابر بھی کہیں سوکھی جگہ نہ رہے۔ مسلم

۲۷ تمام اعضاء کو ایک ایک بار یا دو دو بار دھوئے۔ بخاری

۲۸ اگر چاہے تین تین بار دھوئے۔ مسلم

۲۹ تین بار سے زیادہ نہ دھوئے۔ نسائی

۳۰ اگر کسی جگہ پٹی بندھی ہو یا زخم یا پھوڑا پھنسی ہو اور پانی لگنے سے زیادتی کا خیال ابو داؤد  
ہو تو گیلا ہاتھ پھیرے۔ پانی سے نہ دھوئے۔

۳۱ اگر وضو کر کے موزے پہننے ہوں تو ان پر مسح کرے یعنی گیلے ہاتھوں کی انگلیوں ابو داؤد  
سے اوپر کی طرف پنجے سے ٹخنے تک پھیرے۔

۳۲ جراب یعنی سوت، اون، ریشم وغیرہ کے موزہ پر بھی مسح کر سکتا ہے۔

۳۳ مقیم ہے تو ایک دن رات کے بعد موزہ اتار کر پاؤں دھوئے۔

۳۴ اگر مسافر ہے تو تین دن رات کے بعد موزہ اتار کر پاؤں دھوئے۔

### وضو ٹونے کا بیان

۳۵ پاخانہ یا پیشاب کی جگہ سے کسی چیز کے نکلنے پر وضو ٹوٹ جاتا ہے۔ بخاری

۳۶ لیٹ کر سو جانے سے وضو ٹوٹ جاتا ہے۔ بخاری

۳۷ بے ہوش ہو جانے سے وضو ٹوٹ جاتا ہے۔ بخاری

۳۸ تیمم بھی انہی باتوں سے ٹوٹ جاتا ہے۔ ابو داؤد

۳۹ اگر عذر کی وجہ سے تیمم کیا تھا تو عذر جاتے رہنے کے بعد تیمم ٹوٹ جاتا ہے۔ بخاری مسلم

## غسل کا بیان

۴۰. استنجا کرنے اور نجاست کو دُور کرنے کے بعد پہلے وضو کرے (وضو کرتے وقت طلق اور ناک میں خوب پانی پڑھائے) مگر پاؤں نہ دھوئے پھر تمام بدن پر سر سے پاؤں تک پانی بہائے پانی میں غوطہ لگائے۔ آخر میں بخاری  
پاؤں دھوئے۔ ابو داؤد

۴۱. بالوں کی جڑوں میں پانی پہنچانا اور خلل کرنا ضروری ہے۔ بخاری

۴۲. (عورتوں کے لیے) گندھے ہوئے بالوں یا چوٹی کا کھولنا ضروری نہیں۔ (یعنی غسل ابو داؤد کے لیے)

۴۳. تمام بدن پر ایک بار یا تین بار پانی بہائے (مرد اور عورت دونوں) بخاری

## تیمم کا بیان

۴۴. جو شخص پانی نہ ملنے یا بیماری کی وجہ سے غسل یا وضو نہ کر سکتا ہو وہ تیمم کرے۔ بخاری

۴۵. جب تیمم کرنا ہو تو بِسْمِ اللّٰهِ الرَّحْمٰنِ الرَّحِیْمِ پڑھے۔ ابو داؤد

۴۶. دونوں ہاتھوں کو ایک مرتبہ پاک مٹی پر مارے۔ بخاری

۴۷. پھر دونوں ہاتھوں میں پھونک مارے۔ نسائی

۴۸. پھر دونوں ہاتھوں کو منہ پر پھیرے۔ اس کے بعد ایک ہاتھ دوسرے ہاتھ پر پھینچ کر پھیرے۔ بخاری

۴۹. تیمم وضو اور غسل کے لیے ایک ہی طرح کیا جاتا ہے۔ ابو داؤد

نسائی

## اذان کا بیان

۵۰. ہر نماز کے شروع وقت اذان دینی چاہیے۔ بخاری

۵۱. ہر اذان میں اَشْهَدُ اَنْ لَا اِلٰهَ اِلَّا اللّٰهُ اور اَشْهَدُ اَنَّ مُحَمَّدًا رَسُوْلُ اللّٰهِ دو بار ذرا آہستہ اور دو بار بلند آواز سے کہے۔ مسلم

۵۲. صبح کی اذان میں سَبَّحَ عَلٰی الْفَلَاحِ کے بعد دو بار اَلصَّلٰوَةُ خَيْرٌ مِّنَ النَّوْمِ ابو داؤد کہے۔

۵۳. اذان سننے والا اذان کے لفظوں کو دہرا جائے اور سَبَّحَ عَلٰی الصَّلٰوَةِ سَبَّحَ عَلٰی الْفَلَاحِ پر لَا حَوْلَ وَلَا قُوَّةَ اِلَّا بِاللّٰهِ کہے۔ مسلم

۵۴ اذان ختم ہونے پر درود شریف پڑھ کر یہ دعا پڑھے۔ اَللّٰهُمَّ رَبِّ هٰذِهِ  
الدَّعْوَةِ التَّامَّةِ وَالصَّلَاةِ الْقَائِمَةِ اَنْتَ مُحَمَّدٌ الْوَسِيْلَةُ وَ  
الْفَضِيْلَةُ وَابْعَثْهُ مَقَامًا مَّحْمُوْدًا الَّذِي وَعَدْتَهُ اِنَّكَ لَا تَخْلِفُ  
الْمِيْعَادَ۔

”اے اللہ صاحب اس پوری پکار کے اور کھڑی ہونے والی نماز کے دے محمد  
صلی اللہ علیہ وسلم کو وسیلہ اور فضیلت اور بیخیا آپ کو مقام محمود پر جس کا تو نے  
وعدہ کیا ہے تو وعدے کے خلاف نہیں کرتا“

۵۵ اس کے بعد یہ دعا پڑھے۔ رَحِمْنِيْٓ بِاللهِ رَبَّنَا وَبِاِسْمِكَ مَدِيْنًا وَحَمِيْدًا  
يٰٓمَدِيْنًا۔

”راضی ہوں میں اللہ کے رب ہونے پر اور اسلام کے دین ہونے پر اور محمد  
صلی اللہ علیہ وسلم کے رسول ہونے پر۔“

### نماز کی شرطوں کا بیان

- ۵۶ جسم اور کپڑوں اور نماز کی جگہ کا پاک ہونا ضروری ہے۔ بخاری  
۵۷ مرد کا تہبند یا پانچے ٹخنوں سے اوپے ہوں ورنہ نماز نہ ہوگی۔ ابوداؤد  
۵۸ ہاتھ پاؤں اور منہ کے سوا عورت کا تمام بدن ڈھکا ہونا ضروری ہے۔ بخاری  
۵۹ مرد کا بدن ناف سے گھٹنوں تک اور دونوں کندھے ڈھکا ہونا ضروری  
ہے۔

بخاری

بخاری مسلم

مسلم

۶۰ قبلہ کی طرف منہ ہونا چاہیے۔

۶۱ کھڑے ہو کر نماز پڑھنا (اگر عذر نہ ہو)۔

### نمازوں کے وقتوں کا بیان

۶۲ ہر نماز اول وقت پڑھنا چاہیے۔ بخاری

۶۳ گرمیوں میں ظہر اور جمعہ ذرا دیر میں پڑھے۔ بخاری

۶۴ عشاء کی نماز ذرا تاخیر سے پڑھے۔ بخاری

۶۵ صبح کی نماز کا وقت صبح صادق سے سورج نکلنے تک ہے۔ بخاری

۶۶ ظہر کا وقت زوال سے شروع ہو جاتا ہے۔ ابوداؤد

لے زوال سے مراد سورج کا ڈھلنا ہے۔

- ۶۷ ظہر کا آخری وقت ہر چیز کا سایہ اس کے برابر ہو جانے تک ہے۔ بخاری
- ۶۸ عصر کا وقت ظہر کے بعد سے شروع ہو کر غروب آفتاب تک رہتا ہے۔ بخاری
- ۶۹ غروب آفتاب کے بعد شفق کی سرخی باقی رہنے تک مغرب کا وقت ہے۔ بخاری
- ۷۰ مغرب کے بعد سے آدھی رات تک عشاء کا وقت رہتا ہے۔ بخاری

### فرض نماز کی رکعتیں

- ۷۱ صبح کے دو فرض ہیں۔ بخاری
- ۷۲ ظہر کے چار فرض ہیں۔ بخاری
- ۷۳ عصر کے چار فرض ہیں۔ بخاری
- ۷۴ مغرب کے تین فرض ہیں۔ بخاری مسلم
- ۷۵ عشاء کے چار فرض ہیں۔ بخاری مسلم
- ۷۶ سفر میں سوائے مغرب کے ہر نماز فرض دو رکعت پڑھے۔ بخاری مسلم

### تبکیر کا بیان

- ۷۷ فرض نماز سے پہلے تبکیر کہے۔ ابو داؤد
- ۷۸ تبکیر کے الفاظ یہ ہیں۔ اللَّهُ أَكْبَرُ اللَّهُ أَكْبَرُ أَشْهَدُ أَنْ لَا إِلَهَ إِلَّا اللَّهُ۔ ابو داؤد
- أَشْهَدُ أَنْ مُحَمَّدًا رَسُولُ اللَّهِ صَلَّى عَلَيَّ الصَّلَاةِ - صَلَّى عَلَيَّ الْفَلَاحِ - قَدْ قَامَتِ الصَّلَاةُ قَدْ قَامَتِ الصَّلَاةُ - اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ۔

- ۷۹ تبکیر کے الفاظ کو ایک بار کہے۔ بخاری مسلم
- ۸۰ تبکیر سننے والا تبکیر کے الفاظ کو دہراتا جائے اور قَدْ قَامَتِ الصَّلَاةُ سُنْ كَرِ ابو داؤد
- أَقَامَهَا وَآدَامَهَا کہے۔

## نماز کا بیان

### قیام کا بیان

- ۸۱ اللَّهُ أَكْبَرُ کہتا ہوا رفع الیدین کرے (ارادہ کے ساتھ) بخاری
- فائدہ۔ دونوں ہاتھوں کو کانوں یا مونڈھوں تک اٹھانا رفع الیدین ہے۔

- ۸۲ رفع الیدین اس طرح کرے کہ دونوں ہاتھوں کی پھیلیاں قبلہ کی طرف ہوں۔ (مجمع الزوائد)
- ۸۳ رفع الیدین کے وقت ہاتھوں کی انگلیاں الگ الگ ہوں۔ (ترمذی)
- ۸۴ دونوں ہاتھوں کو کانوں یا مونڈھوں تک اٹھائے۔ (بخاری مسلم)

### بینہ پر ہاتھ باندھنے کا بیان

- ۸۵ بینہ پر ہاتھ اس طرح باندھے کہ سیدھا ہاتھ اوپر اور الٹا ہاتھ نیچے رہے (مسند احمد، ابن ماجہ مسلم)
- فائدہ - ہاتھ باندھنے کے دو طریقے ہیں۔

(الف) سیدھے ہاتھ کی پھیلی اٹے ہاتھ کے پہنچنے والے جوڑ پر رہے۔ (ابن خزیمہ)

(ب) سیدھے ہاتھ کی انگلیاں اٹے ہاتھ کی کہنی پر رہیں یعنی پورا سیدھا ہاتھ

اٹے ہاتھ پر رہے۔ (یہ طریقہ ذرا ع ہے)

### توجہ اور شمار کا بیان

۸۶ پھر یہ دعا پڑھے: "اللَّهُمَّ بَاعِدْ بَيْنِي وَبَيْنَ خَطَايَايَ كَمَا بَاعَدْتَ بَيْنَ الْمَشْرِقِ وَالْمَغْرِبِ اللَّهُمَّ نَقِّنِي مِنَ الْخَطَايَا كَمَا نَقَّيْتَ التَّوْبَةَ مِنَ الْآبِصُّ مِنَ الدَّنَسِ اللَّهُمَّ اغْسِلْ خَطَايَايَ بِالْمَاءِ وَالسَّلْجِ وَ الْبَرَدِ"

(بخاری)

"الہی دوری کر مجھ میں اور میرے گناہوں میں جس طرح دوری کی تو نے مشرق اور مغرب میں۔ الہی پاک کر مجھ کو گناہوں سے جیسے پاک کیا جاتا ہے سفید کپڑا میل سے۔ اے اللہ دھو دے میرے گناہوں کو پانی سے اور برف سے اور اولے سے (یعنی گناہ کے مادہ کو بھی زائل کر دے)"

۸۷ یا یہ دعا پڑھے۔ اِنِّیْ وَجَّهْتُ وَجْهَیْ لِیْلَدَیْ فَطَرِ السَّمٰوٰتِ وَالْاَرْضِ حَنِیْفًا وَّمَا اَنَا مِنَ الْمُشْرِکِیْنَ اِنَّ صَلٰوَتِیْ وَنُسُکِیْ وَمَعِیَاۤیْ وَ مَمَّآتِیْ لِلّٰهِ رَبِّ الْعٰلَمِیْنَ لَا شَرِکَ لَہٗ وَبِذٰلِکَ اُمِرْتُ وَاَنَا مِنَ الْمُسْلِمِیْنَ"

(مسلم)

"میں نے متوجہ ہو کر اپنا منہ اس ذات کی طرف پھیرا جس نے زمین اور آسمان کو نیا پیدا کیا اور میں مشرک نہیں ہوں۔ میری نماز اور حج (عبادت) اور میری زندگی اور موت اللہ ہی کے لیے ہے اس کا کوئی شریک نہیں اور میں مسلمان ہوں۔

## سورہ فاتحہ کا بیان

- ۸۸ پھر اَعُوْذُ بِاللّٰهِ مِنَ الشَّيْطَانِ الرَّجِيْمِ۔ پڑھے۔ (ابن ماجہ)
- ۸۹ اس کے بعد بِسْمِ اللّٰهِ الرَّحْمٰنِ الرَّحِيْمِ پڑھے۔ (بخاری)
- ۹۰ نماز جہریہ یعنی مغرب۔ عشاء صبح جن میں قرأت آواز کے ساتھ پڑھی جاتی ہے۔ بِسْمِ اللّٰهِ بھی جہر سے پڑھے۔ (دارقطنی، حاکم)
- ۹۱ یا آہستہ پڑھے۔ (احمد، نسائی)
- ۹۲ فاشداۃ۔ جہر سے پڑھنا افضل ہے۔ (ابن خزیمہ)
- ۹۳ پھر سورہ فاتحہ آخر تک پڑھے۔ (بخاری)
- ۹۴ جب نماز جماعت سے پڑھ رہا ہو اور نماز جہری ہو تو مقتدی کو صرف سورہ فاتحہ پڑھنا واجب ہے۔ (بخاری، مسلم)

- (ابوداؤد، ترمذی، نسائی، تلخیص الخیر، دارقطنی، ابن حبان، ابن ماجہ، مسند حاکم، طبرانی، عون المعبود، تحفۃ الاحوذی، وسیل السلام نووی درایہ وغیرہ)۔
- ۹۴ اگر جہری نماز نہیں ہے تو مقتدی سورہ فاتحہ کے سوا کچھ اور بھی پڑھ سکتا ہے (ابوداؤد)

## آمین کا بیان

- پھر کہے آمین (بخاری، مسلم)
- (ترمذی، نسائی، دارقطنی، ابوداؤد، ابن خزیمہ، مسند حاکم، ابن ماجہ، بیہقی، درایہ، ابن حبان، موطا مالک وغیرہ)
- ۹۶ نماز جہری میں آمین بھی جہر کے ساتھ کہے۔ (بخاری، ابوداؤد)
- ۹۷ نماز باجماعت میں امام کی آمین کے ساتھ آمین جہر سے کہے۔ (بخاری، مسلم)
- ۹۸ جب امام دَلَا الضَّالِّیْنَ کہے تو مقتدی اور امام دونوں جہر سے آمین کہیں اور آواز کو کھینچیں (ابن حبان، دارقطنی)

## قرأت کا بیان

- ۹۹ کچھ دیر ٹھہر کر بِسْمِ اللّٰهِ الرَّحْمٰنِ الرَّحِيْمِ پڑھ کر کوئی سورہ یا چند آیتیں پڑھے۔ (ترمذی، دارقطنی، حاکم)
- ۱۰۰ ہر آیت کو ٹھہر ٹھہر کر پڑھے جلدی نہ کرے (قرآن، ابوداؤد)



۱۰۱ آیتوں کے معنی اور مطلب کو بھی سمجھنا جائے۔ (مسند حاکم)

۱۰۲ قیام کی حالت میں نگاہ سجدہ کی جگہ رہے۔ (مسند حاکم)

### رکوع کا بیان

۱۰۳ پھر ذرا ٹھہر کر اللہ اکبر کہتا ہوا رفع الیدین کر کے رکوع میں جائے (بخاری)

۱۰۴ پیٹھ سیدھی اور سر پیٹھ برابر ہوں۔ دونوں ہتھیلیاں دونوں گھٹنوں پر رکھے (بخاری)

۱۰۵ انگلیاں کھلی ہوئی یعنی الگ الگ رہیں۔ (مسند حاکم)

۱۰۶ دونوں ہاتھوں کو کھینچا ہوا رکھے اور گھٹنے مضبوطی سے پکڑے۔ (ابوداؤد)

۱۰۷ پھر یہ دعا پڑھے سُبْحَانَكَ اللَّهُمَّ وَبِحَمْدِكَ اللَّهُمَّ اغْفِرْ لِي۔

”اے اللہ تو پاک ہے اور ہمارا رب ہے ہم تیری تعریف بیان کرتے ہیں تو مجھے بخش دے“

۱۰۸ یا پر پڑھے سُبُّوحٌ قُدُّوسٌ رَبُّ الْمَلَائِكَةِ وَالرُّوحِ۔ (مسلم)

”پاک صفت اور پاک ذات والا اللہ ہی پالنے والا فرشتوں اور روح کا۔“

۱۰۹ يَا سُبْحَانَ رَبِّيَ الْعَظِيمِ پڑھے۔ دس یا اس سے بھی زیادہ مرتبہ پڑھے (ابوداؤد)

۱۱۰ رکوع میں نگاہ سجدے کی جگہ رکھے۔ (بخاری)

### قومہ کا بیان

۱۱۱ پھر سیدے اللہ لَمِنَ حَمْدِكَ کہتا ہوا سر اٹھائے۔ رفع الیدین کر کے سیدھا کھڑا ہو جائے

ہاتھ چھوڑ دے۔ (مسند احمد)

### رفع الیدین کا بیان

۱۱۲ رکوع میں جاتے وقت اور رکوع سے اٹھتے وقت بھی رفع الیدین کرے۔

(بخاری و مسند احمد)

۱۱۳ رسول اللہ صلی اللہ علیہ وسلم نے اپنی وفات تک رفع الیدین کی (بیہقی)

۱۱۴ پھر پڑھے رَبَّنَا وَكَانَ الْحَمْدُ حَمْدًا كَثِيرًا طَيِّبًا مُبَارَكًا فِيهِ (بخاری، تفسیر البیہقی)

”اے ہمارے رب تیری بہت سی تعریفیں ہیں جن میں پاکی اور برکت

ہے۔“

۱۱۵ یا پر پڑھے اللَّهُمَّ رَبَّنَا وَكَانَ الْحَمْدُ مِلَّةَ السَّلْوَاتِ وَمِلَّةَ الْأَرْضِ وَمِلَّةَ

مَا شِئْتُمْ مِنْ شَيْءٍ بَعْدَهُ“ (بخاری)

”اے اللہ تیرے ہی لیے تعریف ہے زمین اور آسمان بھر کر اور وہ چیز بھر کر جسے تو چاہے اس کے سوا۔

۱۱۶ مقتدی سَمِعَ اللَّهُ لِمَنْ حَمِدَكَ اور رَبَّنَا لَكَ الْحَمْدُ دونوں کہے۔  
(دارقطنی، تحفۃ الاحوذی)

### سجدہ کا بیان

- ۱۱۷ پھر اللہ اکبر کہتا ہوا سجدہ میں جائے۔ (تلخیص الجبر، دارقطنی)
- ۱۱۸ سجدہ میں جاتے ہوئے پہلے ہاتھ زمین پر رکھے پھر گھٹنے رکھے۔ (ترمذی)
- ۱۱۹ اور ماتھے اور ناک کو زمین پر رکھے۔ (بخاری)
- ۱۲۰ دونوں ہاتھوں کو کاندھوں کے برابر رکھے۔ (ترمذی، مسند احمد)
- ۱۲۱ یا کانوں کے برابر رکھے۔ (مسلم)
- ۱۲۲ سجدہ میں سات ہڈیوں کا زمین پر ٹکنا ضروری ہے۔ دو ہتھیلیاں، دو گھٹنے، دو پونجے، ماتھا اور ناک (میزان سات)۔ (بخاری، مسلم)
- ۱۲۳ ہاتھوں کی انگلیاں ایک دوسرے سے ٹکی رہیں۔ (مسند حاکم)
- ۱۲۴ دونوں ہتھیلیاں اور دونوں گھٹنے اچھی طرح زمین پر جمائے۔ اور پاؤں کی انگلیوں کے سرے قبلہ کی طرف کو مڑے ہوئے اور پاؤں کھڑے رہیں۔ (بخاری)
- ۱۲۵ سینہ اور پیٹ کو زمین سے اونچا رکھے اور پیٹ کو رانوں سے اور رانوں کو پتھلیوں سے الگ الگ اور ایک ران کو دوسری ران سے الگ رکھے۔ (ابوداؤد)
- ۱۲۶ کہنیوں کو نہ زمین پر رکھے نہ بغلوں سے ملانے بلکہ اتنا اونچا اور کشادہ رکھے کہ بغل کی سفیدی نظر آجائے۔

عورتیں اور مرد ایک ہی طرح نماز پڑھیں، اقم درواز ایک فقیہہ تھیں اور مردوں کی طرح سے نماز پڑھتی تھیں اور مردوں کی طرح بیٹھتی تھیں یہ قول مکحول راوی کا ہے۔ (فتح الباری، نیل الاوطار، قسطلانی، تاریخ صغیر امام بخاری)

۱۲۷ سجدہ میں یہ دعا پڑھے۔ سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي (ابوداؤد)

۱۲۸ یا یہ پڑھے۔ سُبُّوحٌ قُدُّوسٌ رَبُّ الْمَلَائِكَةِ وَالرُّوحِ (مسلم)

- ۱۲۹ یا سُبْحَانَ رَبِّيَ الْعَلِيِّ دس یا زیادہ بار پڑھے۔ (ابوداؤد)
- ۱۳۰ پھر اللہ اکبر کہتا ہوا سجدہ سے اٹھے۔ (بخاری)
- ۱۳۱ سجدہ سے اٹھے تو پہلے سر اٹھائے پھر دونوں ہاتھ ایک ساتھ اٹھائے (ابوداؤد)
- ۱۳۲ اٹھے پاؤں کو پچھا کر اس پر بیٹھے اور سیدھے پاؤں کو کھڑا رکھے لیکن اس کی انگلیاں قبلہ کی طرف مڑی ہوئی زمین پر رہیں۔ (مسلم)
- ۱۳۳ سیدھے ہاتھ کو سیدھی ران پر اور اٹھے ہاتھ کو الٹی ران پر رکھے۔ (یعنی پنجے گھٹنوں پر رہیں)۔ (مسلم)

### سجدوں کے درمیانی اشارے کا بیان

- ۱۳۴ سیدھے ہاتھ کی تین انگلیاں ایسے بند کرے کہ پرتح والی انگلی انگوٹھے کے پورے رکھنے سے حلقہ بن جائے اور انگشت شہادت کو کھلا ہوا ذرا خمیدہ اٹھائے بھٹے رکھے۔ (مسند احمد جلد ۳ ص ۳۱ ابن ماجہ، ابوداؤد، نسائی)
- ۱۳۵ پھر یہ دعا پڑھے اَللّٰهُمَّ اغْفِرْ لِيْ وَارْحَمْنِيْ وَاهْدِنِيْ وَعَافِنِيْ وَارْقِنِيْ (ابوداؤد)

”اے اللہ مجھے بخش دے اور مجھ پر رحم کر اور مجھے ہدایت کر اور پناہ میں رکھ اور رزق دے۔“

- ۱۳۶ یا پڑھے۔ رَبِّ اغْفِرْ لِيْ۔ (نسائی، دارمی)
- ”اے رب مجھے بخش دے۔“

فائدہ: نماز کے شروع اور رکوع و سجدہ اور ان کے درمیان اور بعد کی دعائیں بھی حدیثوں میں آئی ہیں جو اختصار کی وجہ سے چھوڑ دی ہیں۔

### دوسرے سجدہ کا بیان

- ۱۳۷ پھر اللہ اکبر کہتا ہوا سجدہ میں جائے اور پہلے سجدہ کی طرح دوسرا سجدہ بھی کرے اور سجدہ کی دعا پڑھے۔ (مسند احمد)

- ۱۳۸ اور اللہ اکبر کہتا ہوا سجدہ سے اٹھے۔ (مسند احمد)

### جلسہ استراحت کا بیان

- ۱۳۹ سجدے سے اٹھ کر تھوڑی سی دیر بیٹھے۔ (بخاری)

- ۱۴۰ اسی طرح بیٹھے جیسے پہلے سجدہ سے اٹھ کر بیٹھا تھا۔ (بخاری)
- ۱۴۱ پھر دوسری رکعت کے لیے دونوں ہاتھ زمین پر رکھے۔ (بخاری)
- ۱۴۲ پہلے گھٹنے پھر ہاتھ اٹھا کر کھڑا ہو جائے۔ (بخاری)
- ۱۴۳ ہر وہ رکعت جس میں سجدوں کے بعد کھڑا ہوتا ہے ان میں تھوڑی دیر بیٹھ کر (یعنی جلسہ استراحت کر کے) کھڑا ہو۔ (بخاری)

### دوسری رکعت کا بیان

- ۱۴۴ پہلی رکعت کے سوا کسی رکعت میں شروع کھا دعا اور اَعُوذُ بِاللّٰهِ مِنَ الشَّيْطَانِ الرَّجِيمِ نہ پڑھے (بلکہ) (مسلم)

- ۱۴۵ بِسْمِ اللّٰهِ الرَّحْمٰنِ الرَّحِیْمِ پڑھ کر سورہ فاتحہ پڑھے۔ (مسلم)

### تورک کا بیان

- ۱۴۶ اگر سلام پھیرنا ہے تویدھے پاؤں کا پنجہ زمین پر رکھ کر انگلیاں قبلہ کی طرف مڑی ہوئی رکھے اور اٹے پاؤں کو سیدھی طرف نکال کر اٹے پاؤں کی ران پر بیٹھے۔
- ۱۴۷ یاد دونوں پاؤں سیدھی طرف کو نکالے۔

### التحیات کا بیان

- ۱۴۸ پھر یہ پڑھے اَلْحَيَّاتُ لِلّٰهِ وَالْقَلَوْتُ وَالْقَلَوْتُ وَالْقَلَوْتُ اَسْلَمَ عَلَيْكَ اَيُّهَا النَّبِيُّ وَرَحْمَةُ اللّٰهِ وَبَرَكَاتُهُ اَسْلَمَ عَلَيْنَا وَعَلَىٰ عِبَادِ اللّٰهِ الصّٰلِحِيْنَ - اَشْهَدُ اَنْ لَّا اِلٰهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَرَسُوْلُهُ - (بخاری)

”سب عبادتیں زبان کی اور بدن کی اور مال کی اللہ کے لیے ہیں۔ سلام ہو تجھ پر اے نبی اور رحمت اللہ کی اور برکتیں اس کی۔ سلام ہو ہم پر اور اللہ کے سب نیک بندوں پر۔ میں گواہی دیتا ہوں کہ اللہ کے سوا کوئی معبود نہیں اور گواہی دیتا ہوں کہ محمد صلی اللہ علیہ وسلم اس کے بندے اور رسول ہیں۔“

- ۱۴۹ صحابہ کرام رضوان اللہ علیہم رسول اللہ صلی اللہ علیہ وسلم کی وفات کے بعد اَسْلَمَ عَلَيْكَ اَيُّهَا النَّبِيُّ کی جگہ اَسْلَمَ عَلَيَّ النَّبِيُّ (سلام ہو نبی پر) پڑھتے تھے۔ (بخاری)

### تشہد میں اشارہ کا بیان

- ۱۵۰ جب التحیات پڑھنے کے لیے بیٹھے تویدھے ہاتھ کی تین انگلیاں ایسے بند کرے کہ

- نیچ والی انگلی انگوٹھے کے پور پر رکھنے سے حلقہ بن جائے اور انگشت شہادت کو کھٹا ہوا ذرا خمیدہ بگراٹھا ہوا رکھے۔ یا تڑپین والی شکل بنا لے یعنی انگوٹھے انگشت شہادت کے نیچے رکھے۔ ۱۵۱ (مسلم)
- ۱۵۲ اس انگلی کو ہلاتا رہے۔ (ابن خزیمہ بیہقی)
- ۱۵۳ یا انگلی کو نہ ہلائے۔ (ابوداؤد، مسند احمد)
- ۱۵۴ شروع سے آخر تک کلمہ والی انگلی پر نگاہ رکھے۔ (نسائی، ابن حبان، ابوداؤد)

### درود شریف کا بیان

- ۱۵۵ التیات کے بعد یہ درود شریف پڑھے۔ اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا صَلَّيْتَ عَلٰى اِبْرٰهِيْمَ وَعَلٰى اٰلِ اِبْرٰهِيْمَ اِنَّكَ حَمِيْدٌ مَّجِيْدٌ۔ اَللّٰهُمَّ بَارِكْ عَلٰى مُحَمَّدٍ وَعَلٰى اٰلِ مُحَمَّدٍ كَمَا بَارَكْتَ عَلٰى اِبْرٰهِيْمَ وَعَلٰى اٰلِ اِبْرٰهِيْمَ اِنَّكَ نَبِيْدٌ مَّجِيْدٌ۔ (بخاری)
- » الہی رحمت بھیج محمد (صلی اللہ علیہ وسلم) پر اور ان کی آل پر جس طرح رحمت بھیجی تو نے ابراہیم (علیہ السلام) اور ان کی آل پر تو بیشک خوبوں اور عزت والا ہے۔ الہی برکت بھیج محمد (صلعم) پر اور ان کی آل پر جیسے برکت بھیجی تو نے ابراہیم (علیہ السلام) اور ان کی آل پر تو بے شک خوبوں اور عزت والا ہے۔
- ۱۵۶ تین یا چار یا زیادہ رکعت والی نمازوں کے درمیان تہنیدوں میں بھی درود شریف پڑھے۔ (مواہظہ لغوی، ابوداؤد، دارقطنی، بیہقی، نسائی، ابن حبان، حاکم)

### درمیانی قیام کا بیان

- ۱۵۷ اگر تیسری رکعت کے لیے کھڑا ہو تو اسی طرح رفع الیدین کرے جس طرح شروع نماز (بخاری)
- ۱۵۸ تین یا چار یا زیادہ رکعتوں والی نمازوں میں جب کسی تہنید کے بعد اور رکعت کے لیے کھڑا ہو تو رفع الیدین کرے۔ (ابوداؤد، ترمذی، ابن ماجہ، دارمی)

### دعا کا بیان

- ۱۵۹ درود شریف کے بعد یہ دعا پڑھے۔ اَللّٰهُمَّ اِنِّیْ اَعُوْذُ بِكَ مِنْ عَذَابِ جَهَنَّمَ وَعَذَابِ الْقَبْرِ وَاَعُوْذُ بِكَ مِنْ فِتْنَةِ الْمَسِيْحِ الْمَلْجَالِ وَ

أَعُوذُ بِكَ مِنْ فِتْنَةِ الْمَحْيَاءِ وَفِتْنَةِ الْمَمَاتِ اللَّهُمَّ إِنِّي أَعُوذُ بِكَ  
مِنَ الْمَأْثِمِ وَالْمَخَدِمِ - (بخاری)

”الہی میں تیری پناہ چاہتا ہوں قبر کے عذاب اور پناہ چاہتا ہوں مسیح  
و جال کے فتنہ سے اور تیری پناہ چاہتا ہوں زندگی اور موت کی مصیبتوں سے۔  
اے اللہ میں تیری پناہ چاہتا ہوں گناہ سے اور قرض سے۔“

۱۶۰ پھر یہ دعا پڑھے۔ رَبِّ إِنِّي ظَلَمْتُ نَفْسِي ظُلْمًا كَبِيرًا وَلَا يَغْفِرُ الذُّنُوبَ  
إِلَّا أَنْتَ فَاعْفُرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ  
الْغَفُورُ الرَّحِيمُ۔

”اے اللہ بیشک میں نے اپنے نفس پر خود ہی بہت ظلم کیا اور تیرے سوا  
کوئی گناہ بخشنے والا نہیں الہی مجھے معاف کر مجھ پر رحم کر اور صرف تو ہی بڑا مہربان  
اور بخشنے والا ہے۔“

۱۶۱ یا یہ دعا پڑھے۔ اللَّهُمَّ اغْفِرْ لِي مَا قَدَّمْتُ وَمَا أَخَّرْتُ وَمَا أَسْرَرْتُ  
وَمَا أَعْلَنْتُ وَمَا أَسْرَفْتُ وَمَا أَنْتَ أَعْلَمُ بِهِ مِنِّي أَنْتَ الْمُقَدِّمُ وَ  
أَنْتَ الْمُؤَخِّرُ لَا إِلَهَ إِلَّا أَنْتَ۔

”اے اللہ بخش دے جو کچھ کہ میں نے پیشتر کیا اور جو کچھ بعد کو کیا اور جو کچھ میں  
نے چھپایا اور جو کچھ ظاہر کیا اور جو میں نے زیادتی کی اور جس کو تو مجھ سے زیادہ  
جاتا ہے تو ہی ہے مقدم کرنے والا اور تو ہی ہے مؤخر کرنے والا کوئی عبادت  
کا حق دار نہیں مگر صرف تو۔“

۱۶۲ یا جو دعا چاہے وہ مانگے۔ (مسند احمد، ترمذی، ابن جان، حاکم)

۱۶۳ یا جو دعا ابھی معلوم ہو وہ پڑھے۔ (بخاری، مسلم)

۱۶۴ درمیانی تشہدوں میں بھی درود شریف کے بعد چاہے تو دعا تعوذ اور پھر پڑھے یعنی

اللَّهُمَّ إِنِّي أَعُوذُ بِكَ

نمبر ۱۵۹

۱۶۵ یا کوئی اور دعا پڑھے۔ (مسند احمد، ترمذی، ابن جان، حاکم)

سلام کا بیان

۱۶۶ پھر سیدھی طرف منہ پھیر کر أَسْلَامٌ عَلَيْكُمْ وَرَحْمَةُ اللَّهِ وَبَرَكَاتُهُ کہے۔ پھر اسی

طرح الٹی طرف منہ پھیر کر کہے۔ (ابوداؤد، ابن ماجہ)  
 ۱۶۷ سلام پھیرتے وقت دونوں جانب اتنا منہ پھیرے کہ پچھلے آدمی کو رخسار نظر آجائے۔

(مسلم)

## اطمینان وغیرہ کا بیان

۱۶۸ نماز کے ہر ہر رکن اور سجدہ وغیرہ کو اطمینان کے ساتھ ادا کرے الفاظ ٹھہر ٹھہر کر پورے ادا کرے اگر جلدی کرے گا تو نماز نہ ہوگی۔ (بخاری)

۱۶۹ امام اور منفرد مغرب، صبح اور عشاء کی نماز میں قرأت یعنی الحمد اور سورۃ پہلی دو رکعتوں میں جہر کے ساتھ یعنی بلند آواز سے پڑھے۔ (بخاری، مسلم، ابن ماجہ)

۱۷۰ نماز کے لیے مرد کوناف سے گھٹنے تک اور دونوں کندھے ڈھکنا ضروری ہیں۔ (بخاری)

۱۷۱ اگر جوتوں میں گندگی نہ ہو تو جوتہ پھینکے ہوئے نماز پڑھ سکتا ہے۔ (بخاری، ابوداؤد)

۱۷۲ اگر جوتوں میں گندگی ہو تو جوتوں کو زمین سے تین بار رگڑ دے۔ (ابوداؤد)

۱۷۳ نماز کے اندر آنکھیں کھلی رہیں۔ (بخاری)

۱۷۴ نماز پڑھنے میں ادھر ادھر نہ دیکھے نہ کپڑوں اور بالوں وغیرہ سے کیسلے، نہ انہیں سنبھالے۔

(بخاری)

۱۷۵ نماز کی حالت میں سجدہ کی جگہ نظر رکھے۔ (بخاری)

۱۷۶ نماز کے لیے ٹوپی اوڑھنا یا صافر باندھنا ضروری نہیں۔ (بخاری)

۱۷۷ اگر کندھے کھلے ہوں گے تو نماز نہ ہوگی۔ (ابوداؤد)

## جماعت کا بیان

۱۷۸ فرض نماز مسجد میں پڑھنا چاہیے۔ (ابوداؤد)

۱۷۹ فرض نماز مسجد میں جماعت کے ساتھ پڑھنا چاہیے۔ (بخاری)

۱۸۰ اذان سننے کے بعد مسجد میں جماعت کے ساتھ نماز پڑھنا چاہیے۔ (ابوداؤد)

۱۸۱ جماعت میں صف بندی کا خیال رکھنا چاہیے، اور پہلی صف بھرنے کے بعد دوسری

صف کرنا چاہیے۔ (بخاری، ابوداؤد)

۱۸۲ دو آدمیوں کے درمیان ذرا سی جگہ خالی نہ رہے۔ (ابوداؤد)

۱۸۳ جب صف پوری ہوگی تو پیچھے اکیلا نہ کھڑا ہو بلکہ اگلی صف میں سے کسی کو پیچھے ہٹا کر

- برابر کھڑا ہو۔ (طبرانی)
- ۱۸۴ جماعت میں آگے مردوں کی صف اور ان کے پیچھے عورتوں کی صف ہونا چاہیے۔ (مشکوٰۃ)
- ۱۸۵ مردوں کی صف کے بعد لڑکے کھڑے ہوں اور آخر میں عورتوں کی صف کھڑی ہو۔  
(مسلم، نسائی، ابن ماجہ، ابوداؤد)
- ۱۸۶ امام وسط صف میں صف کے آگے کھڑا ہو۔ (ابوداؤد)
- ۱۸۷ جب دو آدمی ہوں تو امام اور مقتدی برابر کھڑے ہوں لیکن مقتدی سیدھی جانب کھڑا ہو۔ (ابوداؤد، مسلم)
- ۱۸۸ جب تیسرا شخص آجائے تو مقتدی پیچھے ہٹ آئے۔ (مسلم)
- ۱۸۹ امام عذر کی وجہ سے بیٹھ کر نماز پڑھا سکتا ہے۔ (بخاری)
- ۱۹۰ منفرد اور امام پہلی دو رکعتوں میں الحدیث کے بعد اور سورۃ بھی پڑھے۔ (بخاری مسلم)
- ۱۹۱ جماعت ہوتی ہو تو کوئی شخص ایسا نماز نہ پڑھے۔ (مسلم)
- ۱۹۲ صبح کی جماعت ہوتی ہو تو جماعت میں شریک ہو جائے اور صبح کی سنتیں بعد کو پڑھے۔  
(ترمذی)
- ۱۹۳ مقتدی رکوع و سجدہ وغیرہ میں امام سے پیشتر نہ جائے بعد کو جائے۔ (مسلم)
- ۱۹۴ جماعت سے نماز پڑھنے والا ہر کام امام کے بعد کرے اور جب تک امام سجدہ کے لیے زمین پر ہاتھ نہ رکھ دے مقتدی سیدھا کھڑا رہے۔ (بخاری)
- ۱۹۵ جو شخص مسجد میں جائے، بیٹھنے سے پہلے دو رکعت نماز پڑھے۔ (بخاری)
- ۱۹۶ عورتیں آپس میں جماعت کر سکتی ہیں۔ لیکن مرد کی طرح عورت آگے نہ کھڑی ہو بلکہ صف کے وسط میں عورتوں کے برابر کھڑی ہو۔ (دارقطنی)
- ۱۹۷ عورتیں مردوں کے ساتھ ان کے پیچھے جماعت میں شریک ہو سکتی ہیں۔ (بخاری)
- ۱۹۸ اگر جماعت ہوتی ہو تو نماز میں شریک ہو جائے اور امام کے سلام پھیرنے کے بعد اپنی بقیہ نماز پوری کرے۔ (ابوداؤد)
- ۱۹۹ اگر امام کے پیچھے حالت قیام میں سورۃ فاتحہ نہیں پڑھی تو رکوع میں شریک ہونے سے رکعت نہیں ہوتی۔ (فتح الباری تحفۃ الاسحوی)
- ۲۰۰ جب کوئی شخص گھر نماز پڑھ کر مسجد میں جائے اور جماعت ہوتی ہو تو جماعت میں شریک



- ہو جائے۔ - (ابوداؤد)
- ۲۰۱ ختم نماز پر امام مقتدیوں کی طرف منہ کر کے بیٹھے۔ (ابوداؤد)
- جمعہ کا بیان**
- ۲۰۲ جمعہ کے دن ظہر کی جگہ جمعہ کی نماز فرض ہے۔ (بخاری - مسلم، ابوداؤد)
- ۲۰۳ جمعہ کے فرض دو رکعت ہیں۔ (بخاری مسلم وغیرہ)
- ۲۰۴ نماز جمعہ کا وقت زوال سے شروع ہو جاتا ہے اور سایہ ڈھلنے پر نماز پڑھنی چاہیے (بخاری مسلم)
- ۲۰۵ جمعہ کا وقت کسی چیز کا سایہ ایک برابر ہو جانے تک رہتا ہے۔ (بخاری)
- ۲۰۶ جمعہ ہر آبادی والوں پر فرض ہے۔ (بخاری، دارقطنی، طبرانی)
- ۲۰۷ جمعہ کی نماز زوال سے پہلے بھی جائز ہے۔ (ابوداؤد، بیہقی)
- ۲۰۸ دو شخص بھی جمعہ پڑھ لیں۔ (ابن ماجہ)
- ۲۰۹ امام دو خطبے پڑھے اور دونوں کے درمیان بیٹھ کر فصل کرے۔ (مسلم)
- ۲۱۰ جب امام خطبہ کے لیے ممبر پر آئے تو اسلام علیکم کہے۔ (طبرانی، ابن ماجہ)
- ۲۱۱ جب امام منبر پر بیٹھ جائے تو مؤذن اذان کہے۔ (ابوداؤد)
- ۲۱۲ خطبہ تمام لوگ خاموش بیٹھ کر سنیں۔ بات کرنے سے ثواب جاتا رہتا ہے۔ (ترمذی، مسند احمد، ابوداؤد)
- ۲۱۳ اگر نمازی خطبہ ہوتے ہیں آئے تو بھی دو رکعت پڑھ لے۔ (بخاری)
- ۲۱۴ جمعہ میں امام قرأت جہر سے پڑھے۔ (مسلم)
- ۲۱۵ جمعہ کے دن ہر بالغ کو غسل کرنا چاہیے۔ (بخاری مسلم)
- ۲۱۶ جمعہ کے دن خوشبو لگانا سنت ہے۔ (بخاری مسلم)
- ۲۱۷ جمعہ میں عورتیں بھی شریک ہو سکتی ہیں۔ (بخاری)
- ۲۱۸ جمعہ بیماریوں، مسافروں، بچوں، عورتوں پر فرض نہیں ہے۔ (ابوداؤد)
- ۲۱۹ جس شخص کو جمعہ کی ایک رکعت مل جائے وہ دوسری رکعت اور پڑھ لے، جمعہ ہو گیا۔ (دارقطنی)
- ۲۲۰ جس شخص کو پوری رکعت نہیں ملی وہ چار رکعت پڑھے جمعہ نہیں ہوا۔ (دارقطنی)

- ۲۲۱ فرضوں کے بعد بغیر بات چیت کیے یا بغیر جگہ بدلے سنتیں نہ پڑھے۔ (مسلم)
- ۲۲۲ اگر مسجد میں سنتیں پڑھے تو چار رکعت پڑھے۔ (ابوداؤد، مسلم)
- ۲۲۳ مسجد سے باہر دو سنتیں پڑھے۔ (بخاری، مسلم)

### نماز وتر کا بیان

- ۲۲۴ وتر ایک، تین، پانچ، سات۔ نو رکعت ثابت ہیں۔ (بخاری، مسلم، نسائی)
- ۲۲۵ وتر کا وقت عشاء کی نماز کے بعد صبح سے پہلے تک ہے۔ (ترمذی، ابوداؤد، نسائی، ابوالطاهر)
- ۲۲۶ جو کوئی تین یا پانچ رکعت وتر پڑھے وہ صرف اخیر رکعت میں التحیات پڑھنے کے لیے بیٹھے۔ (یعنی دوسری یا چوتھی رکعت میں تشہد نہ کرے)۔ (بخاری، نسائی)
- ۲۲۷ سات یا نو رکعت وتر پڑھے تو آخر رکعت سے پہلی رکعت میں تشہد کرے۔ (یعنی سات پڑھنی ہیں تو چھٹی میں اور نو پڑھنی ہیں تو آٹھویں میں تشہد کرے)۔ (مسلم)
- ۲۲۸ اگر کوئی شخص قنوت پڑھنا چاہے تو وتر کی آخری رکعت میں رکوع سے اٹھ کر بیٹھا وَلَكَ الْحَمْدُ کے بعد دونوں ہاتھ آسمان کی طرف اٹھا کر یہ دعا پڑھے :
- اللَّهُمَّ اهْدِنِي فِيمَنْ هَدَيْتَ وَعَافِنِي فِيمَنْ عَافَيْتَ وَتَوَلَّنِي فِيمَنْ تَوَلَّيْتَ  
وَبَارِكْ لِي فِيمَا أَعْطَيْتَ كَرَمِي شَرًّا فَاقْضَيْتَ فَإِنَّكَ تَقْضِي وَلَا يَقْضِي  
عَلَيْكَ إِنَّهُ لَا يَدْبَأُ مِنْ ذَاكَ وَلَا يَعْرِضُ مِنْ عَادَتِكَ تَبَارَكْتَ رَبَّنَا  
وَتَعَالَيْتَ وَصَلَّى اللَّهُ عَلَى النَّبِيِّ - (نسائی)

”اے اللہ ہدایت کر مجھ کو ان لوگوں میں کہ ہدایت کی تو نے اور عافیت دے مجھ کو ان لوگوں میں کہ عافیت دی تو نے اور کار سازی کہ میری ان لوگوں میں کہ کار سازی کی تو نے اور برکت دے واسطے میرے اس چیز میں کہ دی تو نے اور بچاؤ کو اس چیز کی برائی سے جو حکم کیا تو نے سو بیشک تو حکم کرتا ہے اور نہیں حکم کیا جاتا تجھ پر تحقیق بات یہ ہے کہ نہیں ذلیل ہوتا جس کو دوست رکھے تو اور عزت نہیں پاسکتا، جس سے دشمنی رکھے تو۔ بابرکت ہے تو اے رب ہمارے اور برتر ہے تو اور رحمت بھیجے اللہ نبی صلے اللہ علیہ وسلم پر۔

(طبرانی)

۲۲۹ پھر ہاتھ منہ پر پھیرے۔

## سجدہ سہو کا بیان

۲۳۰ اگر نماز کے ارکان میں بھول سے کمی یا زیادتی ہو جائے تو سلام پھیرنے سے پہلے دو سجدہ

سہو کے کرے پھر دونوں طرف سلام پھیرے۔ (بخاری)

۲۳۱ اگر نماز میں کچھ کمی کی تھی یا رکعت بھول گیا تھا پھر سلام پھیرنے کے بعد بات چیت

کر کے یاد آیا یا کسی کے بتانے سے معلوم ہوا تو کمی کو پورا کر کے اسی ترکیب سے

دو سجدہ سہو کرے۔ اگر رکعتوں کی گنتی میں شک ہو تو جس عدد پر دل زیادہ جمتا ہو

اسے ٹھیک سمجھ کر نماز کو پورا کرے یا کم رکعت کو اختیار کر کے نماز کو پورا کرے اور

سہو کے سجدہ کرے۔ (بخاری)

۲۳۲ اگر امام قرأت میں بھول جائے تو مقتدی بتا دے۔ اگر امام ارکان نماز میں غلطی کرے

تو مقتدی سبحان اللہ کہہ دے۔ (بخاری)

## موکدہ سنتوں اور نفلوں کا بیان

۲۳۳ صبح کے فرضوں سے پہلے دو سنتیں۔ (بخاری، مسلم)

۲۳۴ ظہر کے فرضوں سے پہلے دو سنتیں۔ (بخاری، مسلم)

۲۳۵ ظہر کے فرضوں سے پہلے چار سنتیں۔ (ترمذی)

۲۳۶ ظہر کے فرضوں کے بعد دو سنتیں۔ (بخاری، مسلم)

۲۳۷ ظہر کے فرضوں کے بعد چار سنتیں۔ (بیہقی)

۲۳۸ عصر کے فرضوں سے پہلے دو یا چار سنتیں۔ (بخاری)

۲۳۹ مغرب کی اذان کے بعد فرضوں سے پہلے دو سنتیں

(ابوداؤد)

۲۴۰ مغرب کے فرضوں کے بعد دو سنتیں۔ (بخاری، مسلم)

۲۴۱ مغرب کے فرضوں کے بعد دو یا چار نفل۔ (بیہقی)

۲۴۲ عشاء کے فرضوں کے بعد دو سنتیں۔ (بخاری، مسلم)

۲۴۳ عشاء کے فرضوں اور سنتوں کے بعد چار یا چھ نفل۔ (ابوداؤد)

۲۴۴ سنتوں اور نوافل کی ہر رکعت میں الحمد کے بعد کوئی سورۃ بھی پڑھے۔ (ابوداؤد)

۲۴۵ صبح کی سنتوں کے بعد سیدھی کروٹ پر لیٹنا سنت ہے۔ (ابن حبان)